



## **Laqgħa Numru 6**

### **Laqgħa tal-Kunsill Lokali Ix-Xewkija**

#### **IT-TMIEN LEĠISLATURA**

**18 ta' Novembru 2019**

Il-Kunsill Lokali tax-Xewkija Itaqa' fl-Uffiċċju Amministrattiv tiegħu li jinsab fl-indirizz 28, Triq Santa Katerina, Xewkija, Għawdex. Il-laqgħa bdiet fl-4.10 ta' wara nofsinhar.

---

#### **PREŻENTI:**

Hubert Saliba	- Sindku
Paul Azzopardi	- Viċi Sindku
Jeanelle Attard	- Kunsilliera
Johnny Vella	- Kunsillier
Domenic Zerafa	- Kunsillier

**ASSENTI B'APOLOĠIJI** (skond Ordni Permanenti 14A (3):

**ASSENTI**

n/a

#### **UFFIĊJAL PREŻENTI:**

Marion Attard

## **6.1 Qari tal-Ittri ta' Apologija**

### **6.1.1** Ma kienx hemm ittri tal-apologija.

*Il-Kunsilliera Jeanelle Attard daħlet fil-kamra fl-4.17pm.*

## **6.2 Kunsiderazzjoni u Approvazzjoni tal-Minuti**

### **6.2.1** Il-minuti tal-laqqgħa Nru 6 li saret nhar it-Tnejnd Ġimgħa 13 ta' Settembru 2019 kienu ġew ċċirkolati b'imejl minn qabel il-laqqgħa u għalhekk ittiehdu bħala moqrija. Il-Viċi-Sindku talab li ssir korezzjoni fuq punt 5.6.8 biex jiżdied il-kliem li r-rapport imħejji minn GaleaCurmi kellhu bilfors isir biex eventwalment kien tkun tista' toħroġ is-sejha għall-offerti għall-*Open Gym*. Il-membri tal-Kunsill preżenti unanimament qablu li ssir din il-korezzjoni u s-Segretarju ħadet nota ta' dan.

## **6.3 Komunikazzjoni mis-Sindku**

### **6.3.1 Miss Xewkija** Is-Sindku laqa' lis-Sa Emily Hili li ser tirrapreżenta lix-Xewkija f'Miss Malta fit-28 ta' Frar 2019. Waqt li awguralha kull suċċess offrilha li fejn nistgħu nkunu t'għajuna bħala Kunsill, il-Kunsill lest li jagħti s-sapport kontinwu. Is-Sindku stieden lil Miss Xewkija tattendi waqt is-serata ta' Jum Ix-Xewkija. Ittiehded ritratt tal-okkażjoni u waqt li s- Sa Hili rringrazzjat lil membri kollha tal-Kunsill ħarġet mill-kamra tal-laqqgħa.

### **6.3.2 Triq Il-Kbira** Is-Sindku kkomunika li kien ġie kuntattjat min-naħa tal-Ministeru t'Għawdex fejn fi ftit jiem kellhu jiġi ffirmat il-kuntratt biex il-Ministru t'Għawdex tgħaddi l-fondi biex isir Triq Il-Kbira. Il-membri tal-Kunsill irrikonoxxew il-bżonn li din it-triq tingħata wiċċ ġdid. Il-Viċi-Sindku għied l-attenzjoni li tajjeb li l-Kunsill jiċċekja mal-WSC rigward sistema ġdida tad-drenaġġ fl-istess triq.

### **6.3.3 Contract manager.** Is-Sindku kkomunika li kien jagħmel sens li s-sejha tal-*contract manager* toħroġ flimkien mal-Kunsill Lokali ta' Sannat u x-Xagħra, l-istess lokalitajiet li magħhom għandna l-kuntratt tal-ġbir tal-iskart dosmetiku wara li l-istess kunsilli kien kkomunika mal-Kunsill biex dan isir. Il-membri tal-Kunsill preżenti qablu unanimament ma' dan.

### **6.3.4 Monti tax-Xewkija** Is-Sindku kkomunika li kien hemm numru ta' bejjiegħa li kkuntatjawh biex jibdwew jarmaw fil-monti li qed ikun organizzat kull nhar ta' Sibt fi Triq Widnet Il-Baħar. Il-membri tal-Kunsill iddiskuttew li jkun aħjar li jiġu mmarkati l-kaxex tal-bejjiegħa li diġa' hemm biex b'hekk il-Kunsill ikun ċert li hemm wisa' għall-bejjiegħa godda. Il-Kunsill qabel li wiehded għandu ukoll jesplora l-possibilita' li jiżdiedu l-bejjiegħa fejn kien hemm il-BIS biswit Ġnien Il-Ħaddiem. Il-Viċi-Sindku ssuġġerriexxa li jsir avviż fil-Gazzetta tal-Gvern għal kull nhar ta' Sibt biex il-pubbliku jkun infurmat li din it-triq qed tkun magħluqa. Il-Kunsill iddiskutta l-possibilita' li jsiru bollards fejn San Ġwann peress li l-barriers mhumieq qed jilħqu l-iskop tagħhom. Għalhekk is-Segretarju kellha tiċċekja ma' Transport Malta biex wiehded jara jekk bollards jitlġu u jinżlu humieq permessi u dan peress li kien hemm minn kien qed jabbuza u jidhol xorta bil-vetturi waqt li l-monti jkun armat.

### **6.3.4 Pjazza San Ġwann** Is-Sindku kkomunika li saret talba biex Transport Malta tara fejn għandhom jiġu mmarkati s-sinjali s-sofor fil-Pjazza għax kif inhi bħalissa l-gwardjani, pulizija u ufficjali minn Transport Malta ma jistax jagħtu ċitazzjonijiet meta m'hemmx sinjali tat-traffiku imkien. Il-Kunsill iddiskutta u qabel li meta jsiru dawn is-sinjali, il-Kunsill kellhu jqabba gwardjan lokali *extra* biex ikun jista' jinqata' l-abbuż ta' parkeġġ bl-addoċċ fil-pjazza. Is-Sindku rrefera għall-ilmenti li kien irċieva fuq il-problema tad-drenaġġ li residenti u ħwienet fil-pjazza kienu

qed jaffaċġaw minn kemm ilha li nqalgħet il-pjazza. Is-Sindku nforma lill-Kunsill li kien talab lir-residenti biex jikkuntatjah immedjatament meta l-problema terġa' tippersisti. Rigward il-funtana tal-pjazza, is-Sindku nforma lil membri tal-Kunsill li kienet saret talba biex din taqa' taħt ir-responsabilita' tas-sessjoni ta' Monumenti u Funtani fi ħdan il-Ministeru t'Għawdex.

- 6.3.5 **Gaudos Half Marathon** Is-Sindku kkomunika li kellhu laqgħa ma' wieħed mill-organizzaturi ta' din il-marathona li għal darb'oħra se tkun qed titella' bil-kollobarazzjoni tal-Kunsill. Id-data giet ikkonfermata għal Hadd Il-Palm li s-sena d-dieħla se jaħbat nhar il-Hadd 5 t'April 2020. Is-Sindku nforma li minħabba li jkun hemm il-purċissjoni ta' Hadd Il-Palm, it-tlielaq kien se jkollhom jitolqu u jispiċċaw fejn l-istatwa ta' San Ġwann fi Triq Widnet Il-Baħar. Is-Sindku kkomunika li għas-sena 2021 ma kienx se jaċċetta li din it-tellieqa ssir fi żmien l-Għid u li kien intgħażel Jum L-Omm biex din isir. Is-Sindku rrefera għall-fatt li jaħseb li l-Kunsill kellhu jagħzel hu x'jidher fuq il-midalja u mhux l-organizzaturi għażlu mingħarj ma kkonsultaw mal-Kunsill. Il-membri tal-Kunsill preżenti qablu ma' dan.
- 6.3.5 **Playingfield tal-Ħamrija** B'referenza għall-Proġett maħsub fuq il-Playingfield tal-Ħamrija, daħal fil-kamra l-Perit Edward Scerri. Is-Sindku stieden lill-Perit jispjega fejn kien wasal il-proċess li bih eventwalment il-Kunsill jkun jista' jiġi allokat il-fondi min-naħa tad-*Development Planning Fund*. Il-Perit spjega li l-applikazzjoni kienet intbagħtet għall-aħħar tas-sena li għaddiet fejn min-naħa tal-Awtorita' tal-Ippjanar kienu ntalbu lista ta' dokumneti li għandhom bżonn. Parti mid-dokumenti mitluba ntbagħtu waqt li kien hemm oħrajn li għadhom ma jistgħux jintbagħtu. Il-Perit spjega li jkun għaqli f'dan l-istadju l-istadju li toħroġ is-sejha għall-offerti fuq l-*equipment* tal-bandli biex b'hekk ikollna ukoll l-approvazzjoni ta-*CRPD*. Infatti, hu sostna li kien ikun aħjar li kieku ħareġ dan it-tender l-ewwel għax għalkemm ħarġu t-tenders tad-dawl u x-xogħol ta' infrastruttura dawn ma jistgħux jibdew qabel ma jkun iffirmat il-*Grant Agreement* għall-DPF.
- 6.3.6 **Tender tal-Equipment għall-Playingfield tal-Ħamrija** Is-Sindku ppropona li fuq is-suggeriment tal-Perit Edward Scerri, li s-sejha għat-tender tal-*equipment* tal-bandli kellha toħroġ minnufih. Il-Kunsill qabel li għandu jkun hemm *equipment* għall-tfal t'etajiet differenti biex jiintlaħqu minn *toddlers* sa adoloxxenti. Il-Kunsill iddiskutta u kien hemm qbil unanimu li għandhu jkun hemm *pyramid* li jixxabtu fuqha, bandla bi 3 *items* li tkun differenti, avventuruża u *safe*, xi ħaġa aċċessibli għall-kulhadd bħal trampoline li persuna bi problemi ta' mobilita' kapaċi titla' fuqu anke b'wheel chair jew xi ħadd fuq wheelchair jkun jista' jitla' fuqu mingħajr problemi Għandu jkun hemm parti għall-*merrygold*. Fin-nofs għandu jkun hemm il-logħob tradizzjonali mpingi fl-art. Għal taħt l-*equipment*, il-Kunsill qabel li jsir *Monolatic Material* li hu tip ta' lastku. Il-Viċi-Sindku ssuggeriexxa li bejn sessjoni u oħra jkun hemm *gym equipment*. Il-membri tal-Kunsill qablu ma' dan. Il-Perit għandu jipprepara l-ispeċifikazzjonijiet neċessarji biex is-sejha għall-offerta tkun jista' joħroġ minnufih.
- 6.3.7 **Triq Sant'Elizabetta** Is-Sindku nforma lill-membri tal-Kunsill li l-kuntratt fuq din it-triq kien gie ffirmat min-naħa tal-Kuntrattur. Il-Kunsill kien qed jitlob lill-kuntrattur biex jibda fuq it-triq minnufih.
- 6.3.8 **Applikazzjoni ta' Triq Il-Logġa taħt Mizura 4.4** Is-Sindku nforma lill-Kunsill li kienet għadha kif giet sottomessa mill-gdid l-applikazzjoni fuq il-Hitan tas-Sejjieħ f'Tal-Logġa wara li din kienet waqgħet meta giet evalwata mill-Bord tal-Evalwazzjoni.

#### **6.4 Tweġibiet għall-Mistoqsijiet tal-Kunsillieri**

- 6.4.1 Il-Kunsilliera Jeanelle Attard issuggeriet fuq talba tal-għalliema tal-bizzilla biex il-grupp jinqasam f'żewġ gruppi biex tkun tista' tagħti attenzjoni individwali lill-istudenti kollha. Il-membri tal-Kunsill unanimament qablu ma' dan.
- 6.4.2 Il-Kunsilliera Jeanelle Attard għidet l-attenzjoni fuq il-parkeġġ bl-addoċ li qed ikun fejn il-VPA School fi Triq Il-Ħamrija. Il-Kunsill iddiskutta u qabel li għandna mmexxu bl-infurzar anke jekk jintalab is-servizz ta' gwardjan lokali *extra*. Fuq l-istess triq gie diskuss il-fatt li t-triq kienet mudlama ħafna. Is-Sindku nforma li GaleaCurmi Engineering kienu ġew ikkuntatjati biex jaraw fejn hemm bżonn isiru bozoz.
- 6.4.3 Il-Kunsillier Johnny Vella għidet l-attenzjoni li l-kurduna fejn il-funtana tal-pjazza kienet inqalghet wara li ntlaqtet minn xi vettura. Is-Segretarju ħadet nota biex tkellem lill-kuntrattur.
- 6.4.4 Il-Viċi-Sindku rrefera għall-Triq L-Indipendenza fejn talab li wara li kien thejja traffic management, ssuggeriexxa li l-Kunsill kellhu jkompli bil-proċess biex din it-triq eventwalment isir one-way bid-direzzjoni lejn il-pjazza biss. Il-Kunsill iddiskutta t-traffic management imhejji u kien hemm qbil li dan jgħaddi lil Transport Malta biex tkun tista' tapprova wara li tistudja l-pjan u anke tagħti s-suggerimenti tagħha. Il-Kunsill iddiskutta li Triq Il-Knisja trid isir one way l-isfel u Triq Il-Mithna trid isir one-way.. Il-Kunsill qabel li dan it-traffic management irid jidhol fis-seħh fuq prova wara li l-pubbliku ingenerali jkun infurmat tajjeb. Il-Kunsilliera Jeanelle Attard talbet li Triq L-Indipendenza għandha ssir b'parking basis. Fuq l-istess suggeriment, il-Kunsillier Domenic Zerafa talab li anke Triq San Bert għandha tiġi bil-parking basis.
- 6.4.5 Il-Kunsilliera Jeanelle Attard staqsiet rigward il-ħatra ta' deputat segretarju wara li s-Sur Chrismar Xuereb ma kienx aċċetta din il-kariga. Il-Kunsill iddiskutta u kien hemm qbil unanimu li tinħatar is-Sa Sue-Ellen Bugeja.
- 6.4.6 Il-Viċi-Sindku rrefera għall-kuntratt tal-kiri tas-sala wara li l-Kap tal-Iskola kienet qed isostni li ma tħallsux mis-sena 2015 sal-lum. Il-Viċi Sindku talab lis-Segretarju tirrefera mill-ġdid għall-kuntratti għax hu ma jiftakarx li kien hemm xi ħlas involut. Meta iċċekja jkoll il-kuntratti gie kkonfermat li l-Viċi Sindku kellhu raġun għax kull ma kien qed jitlob il-kuntratt kien biss depożitu. Is-Segretarju ħadet nota biex tiehu ħsieb tikkuntjatha lill-Kap tal-Iskola mmedjatament biex tgħarrafha b'dan.
- 6.4.7 Il-Kunsilliera Jeanelle Attard staqsiet rigward il-kolloborazzjoni mill-Kunsill fl-istampar tal-magazine li l-iskola primarja toħroġ. Is-Segretarju kkonfermat li qatt ma kienet irċiviet kontijiet tal-istampar u meta talbet lill-Kap tal-Iskola kkonfermat li dawn il-kontijiet dejjem ħarġu fuq l-iskola u tħallu mill-istess skola. Il-membri tal-Kunsill qablu li kellhom jitolbu lill-iskola tipprovdi l-kont lill-Kunsill li jkopri l-kolloborazzjoni ta' €250 għal kull sena- 2016, 2017, 2018 u 2019.
- 6.4.8 Il-Viċi Sindku Paul Azzopardi talab li ssir talba biex jitnaddaf ix-xelter lil Ministru t'Għawdex. Il-Viċi Sindku ssostna li dan ix-xelter, li kien gie devolut lill-Kunsill is-sena li għaddiet, m'għandux bżonn affarijiet kbar biex jinfetaħ. Filfatt li hemm bżonn kien li jgħaddi d-dawl għalih, muturi tal-ventilazzjoni u passaġġ. Rigward il-passaġġ, il-Kunsillier Johnny Vella ssuggeriexxa li jsir passaġġ b'saħħtu simili għal dak li hemm fil-bajja tar-Ramla.

## 6.5 Attivitajiet:

### Jum Ix-Xewkija

- 6.5.1 Is-Sindku kkomunika li Jum Ix-Xewkija kellhu jiġi postpost mis-Sibt 23 ta' Novembru 2019 għall-Gimgha 29 ta' Novembru 2019 wara ċirkostanzi li l-Kunsill ma kellhux kontrol fuqhom.
- 6.5.2 Is-Sindku kkomunika li filghodu kien preżenti għal-*launching* tar-Reverse Osmosis fl-Iskola Primarja tax-Xewkija fejn kien hemm ukoll preżenti l-Ministru li wriet ix-xewqa li l-*items* imtella' mill-klassijiet tal-*Hames* u s-Sitt sena jiġu pprezentati waqt is-serata ta' Jum Ix-Xewkija. Dawn kienu reċta qasira u riċerka biex wiehed isir aktar konxju mill-iskart li qed niġġennerraw.
- 6.5.3 Is-Sindku kkomunika li l-preparamenti għall-attività' bl-isem ta' *Adventure Paradise* imtella' bil-kollobarazzjoni tal-Għaqda Armar kienu saru kollha. L-unika problema hi li kien previst il-maltemp għall-*Hadd* 24 ta' Novembru 2019 u din l-attività' kien ikollha ssir fis-sala tal-iskola primarja bid-*demonstration tac-CPD u zip-lininig* ikollhom jiġu kkanċellati. Is-Sindku nforma li kien ser isir ir-risk assessment maħsub l-Erbgħa 18 ta' Novembru 2019. Is-Segretarju ħadet nota biex tiċċekja jekk hux obligat isir *risk assessment* dramment li l-attività' jsir ġewwa.
- 6.5.4 Il-ġurnata għall-attività' mmirata għat-tfal tal-iskola kellha tinbidel peress li l-Kap tal-iskola kienet għada kif infurmat lis-Segretarju li t-Tnejn 25 ta' Novembru 2019 ma setgħetx isir l-attività' fis-sala peress li s-sala kienet ibbukjata għal dik il-ġurnata. Il-Kunsilliera Jeanelle Attard kellha tikkonferma d-data l-ġdida.

### Milied

- 6.5.5 Is-Sindku kkomunika li xtaq li tiġi organizzata ħarġa għall-famija bit-tfal għac-ċirku f'Baħar l-Ċaġħaq. Dan wara li l-Kunsill kien irċieva imejl fejn gruppi t'aktar minn 30 kienu jikkwalifikaw għall-prezz ridott. Il-membri ddiskuttew u kien hemm qbil unanimu li l-ġurnata kellha tkun is-Sibt 28 ta' Diċembru 2019.
- 6.5.6 Is-Sindku rrefera għall-*Ħarġa għall-Anzjani* tal-Milied li ssir kull sena. Il-Kunsill iddiskutta u kien hemm qbil unanimu li din isir it-Tlieta 17 ta' Diċembru 2019 b'quddiesa fil-knisja l-qaddiema t'Għajnsielem fejn hemm ukoll hemm wirja ta' presepji mill-Italja. Wara żjara l-presepju ta' Betlem f'Għajnsielem b'tombla u ikla fl-istess lokalita'.
- 6.5.7 B'referenza għall-*Christmas Market* maħsub għat-13 u 14 ta' Diċembru, s-Sindku kkomunika li l-preparamenti kien għaddejjin ġmielhom. Dakinhar filghodu stess is-Sindku kien kellew liċ-*Chief of Staff* fi ħdan il-Ministeru tat-Turiżmu fejn kien ikkonferma fuq it-telephone li kienu lest jagħtu sa €2000. Is-Sindku kien qed jistenna li dan il-ftehim ikun ikkonfermat bil-miktub. Il-membri tal-Kunsill iddiskuttew kemm kienet se tkun il-kolloborazzjoni min-naħa tal-Kunsill u kien hemm qbil li din il-kolloborazzjoni tkun ta' €1000 u dan wara li l-Kunsill kien applika taħt il-fond tal-LESA biex tittella' din l-attività'.
- 6.5.8 Is-Sindku kkomunika li xtaq li l-ikla tal-istaff din is-sena isir bejn il-Milied u l-Ewwel tas-Sena. Indispost l-ikla kellha ssir nhar il-*Hadd* 5 ta' Jannar filgħaxija.

## **6.6 Rapporti tal-Evalwazzjoni:**

- 6.6.1 **Tender tal-Avukat** Fuq il-mejda tal-Kunsill, is-Sindku ppreżenta r-rapport tal-Evalwazzjoni mill-Bord tal-Evalwazzjoni. Il-membri tal-Kunsill unanimament approvaw din ir-rakomodazzjoni.
- 6.6.2 **Tender tal-Playingfield tal-Ħamrija** Fuq il-mejda tal-Kunsill gie preżentat ir-rapport tal-Evalwazzjoni mill-Bord tal-Evalwazzjoni ta' din is-sejha tal-offerti. Il-membri tal-Kunsill unanimament approvaw ir-rakomodazzjoni tal-istess bord.

## **6.7 Korrispondenza u Materji Oħra**

- 6.7.1 Talba minn persuna biex il-passaġġ ta' taħt il-JCR li jwassal għall-wied ta' Mgarr ix-Xini jitkompla bic-cement biex dawk li jaħdmu l-għelieqi f'dawk l-inħawi jkollhom aktar aċċessibiltà. Il-Kunsill iddiskutta li jekk ikun hemm xi fondi jieħu l-oportunita' biex japplika.
- 6.7.2 Residenta fi Triq Ċanga, talbet biex titwaħħal mera faċċata tad-drive-in tagħha peress li t-triq hija dejqa u traffikuża ħafna. Il-Kunsill qabel li din il-mera ssir.
- 6.7.3 Talba biex isir patching fit-triq maġenb il-Wasteserv. Il-Kunsill qabel li din it-triq kellha ssir meta jsir il-patching.
- 6.7.4 Ċirkulari AKL 2019/122 – Rappreżentazzjoni b'risq id-Dar tal-Providenza fl-istitut Kattoliku.
- 6.7.5 Ċirkulari AKL 2019/123 – Mużew tal-Gwerra u l-Kunsilli Lokali. Talba mis-Sur Charles Debono, Kuratur tal-Mużew tal-Gwerra, biex il-Kunsilli kollha ta' Malta u Għawdex jibgħatu lista ta' monument/lapidi jew postijiet storiċi li jinsabu fil-lokal tagħhom biex jinkludihom fil-Guide Book li hu qed jaħdem fuqu.
- 6.7.6 Ċirkulari AKL 2019/124 – World Children's Day. L-Uffiċċju tal-Kummissjoni għat-Tfal ihegġeg lill-Kunsilli Lokali biex jorganizzaw attivita għat-tfal fl-okkażjoni tal-Jum Dinji tat-Tfal. Il-Kunsill iddiskutta li l-attivitá bil-kollaborazzjoni tal-Għaqda tal-Armar bl-isem ta' Adventure Paradise kienet taqa' taħt il-kriteriji msemija f'din iċ-Ċirkulari.
- 6.7.7 Imejl mibgħut mingħand is-Sur Joseph Cassar dwar l-MOC Sports Awards, fejn jingħata Award lil dak il-Kunsill Lokali li jkun ta l-akbar kontribut lill-isport Malti fil-lokalita tiegħu. Il-Kunsilli li jixtiequ japplikaw għandhom jibgħatu ittra dettaljata u ritratti dwar attivita sportiva li jkun wettaq matul is-sena. Il-Kunsill innota l-kontenut.
- 6.7.8 Korispondenza mis-Segretarjur Eżekuttiv permezz ta' imejl lis-Sur Chrismar Xuereb dwar is-suggeriment tal-Kunsill Lokali Ix-Xewkija biex jiġi maħtur Deputat Segretarju Eżekuttiv. Is-Sur Chrismar Xuereb informa lis-Segretarju Eżekuttiv li ma kienx qed jaċċetta din il-ħatra.
- 6.7.9 Imejl dwar it-tielet edizzjoni tal-Malta Architecture and Spatial Planning Conference. Din ser issir nhar il-Ħamis 7 ta' Novembru 2019 fil-Hilton.
- 6.7.10 Invit għas-Seminar Internazzjonali Local4Green Project li ser isir nhar it-Tlieta, 22 ta' Ottubru 2019.
- 6.7.11 Imejl mill-Assistant Principal is-Sur Chrismar Xuereb, fejn talab lis-Sa Mary Haber, uffiċċjali fis-Segretarjat fil-Ministeru Għal Għawdex, biex issir il-mera fi Triq Il-Ħamrija li kienet teżisti qabel ma' saret it-Triq mill-ġdid. Hija nfurmat lis-Sur Lorry Apap u l-mera twaħħlet.

- 6.7.12 Imejl mingħand is-Segretarju Eżekuttiv tar-Reġjun Għawdex dwar rikjesta għall-bdil fl-iskeda tal-ġbir tal-ħġieġ. Ir-Reġjun Għawdex ma sab l-ebda oġġezzjoni għat-talba tal-kuntratturi sabiex il-ġbir tal-ħġieġ jibda jsir l-ewwel Ġimgħa minflok l-ewwel Ħamis tax-xahar. Id-deċiżjoni finali tibqa fid-diskezzjoni tal-Kunsilli Lokali wara li tkun giet diskussa fi ħdanhom. I
- 6.7.13 Invit mingħand il-kap tal-iskola primarja tax-Xewkija, is-Sa Frankline Zammit Galea, għall-inawgurazzjoni tar-reverse osmosis.
- 6.7.14 Resident talab biex fejn waqqgħu dar fi Triq San Ġwann c/w Triq tal-Ħamrija, faċċata ta' Triq Sansun, titwessa' t-triq biex tiġi aktar sigura għat-traffiku peress li f'dik il-parti t-triq hija wisq dejqa. Din id-dar li waqqgħu fil-preżent għaddeja fi proċess ta' kostruzzjoni. Il-Kunsill iddiskutta u unanimament qabel li hemm l-Awtorita' tal-Ippjanar responsabli.
- 6.7.15 Konferenza dwar Fondi tal-Unjoni Ewropeja f'Malta – Ħarsa Lura u l'Quddiem.
- 6.7.16 Imejl mingħand l-Għaqda Dilettanti tan-Nar Xewkija fejn talbu għall-kollaborazzjoni tal-Kunsill Lokali ix-Xewkija fil-kalendarju 2020. Il-membri tal-Kunsill iddeċidew li ma kinux ser jikkolaboraw.
- 6.7.17 Imejl mis-Segretarju tal-Kumitat Ċentrali tal-Festa, s-Sur Joseph Vella, fejn qal li il-membri kollha tal-Kumitat qablu mal-istqarrija AKL 04/2019 biex jeliminaw il-plastic, b'mod partikolari b'żieaq u plastic mitfuħ waqt il-marċijiet.
- 6.7.18 Invit għal konferenza: Pegasus and Stepping – li ser issir nhar il-Ħamis 31 ta' Ottubru 2019.
- 6.7.19 Imejl mingħand is-Sa Graziella Zerafa Piccinino dwar il-President's Solidarity Fun Run li ser issir nhar il-Ħadd 24 ta' Novembru 2019. Hija stiednet lill-kumpaniji/gruppi biex jieħdu sehem.
- 6.7.20 Imejl mingħand is-Segretarju Ġenerali tas-Socjeta' Filarmonika Prekursur, is-Sur Charles Borg dwar l-idea ta' Christmas Market fil-pjazza tax-Xewkija. Is-Sur Borg talab għall-kollaborazzjoni tal-Kunsill għall-Kor, Banda, Dcapitals, Brass Tube u photographer. L-ammont totali huwa ta' €2,960.00
- 6.7.21 Imejl mingħand is-Sa Suzanne Piscopo dwar l-karattru popolari ta' Fonzu l-fenek. Is-Sa Piscopo kkonfermat l-istedina tal-Kunsill Lokali ix-Xewkija biex jipparteċipa fl-attività Adventure Paradise, il-Ħadd 24 ta' Novembru 2019.
- 6.7.22 Talba mis-Sur Chrismar Xuereb lis-Sa Mary Haber mis-Segretarjat fil-Ministeru għal Għawdex, fejn talab biex isiru Zebra Crossings fi Triq tal-Ħamrija, wara diversi talbiet mir-residenti. Is-Sa Haber bgħatet it-talba lis-Sur Lorry Apap, fejn min-naħha tiegħu wieġeb li x-xogħol fuq Triq tal-Ħamrija dam għaddej kważi sena'. Huwa staqsa kif il-Kunsill qed jitkellem issa. Huwa qal illi mhux problema biex isiru zebra crossings, pero staqsa jekk għandhomx jerggħu jaqsmu t-triq għat-Traffic Lights.
- 6.7.23 Imejl mingħand is-Sur Matthew Dimech, Segretarju Eżekuttiv tal-Malta National Children's Choir. Is-sur Dimech stieden lill-Kunsilli li jixtiequ jorganizzaw ħarġa għall-anzjani jew għat-tfal biex jattendu għall-kuncert marbut mal-Milied imtella' mill-Malta National Children's Choir, il-Ġimgħa 13 ta' Novembru 2019. Prezzijiet speċjali huma offruti lill-Kunsilli Lokali.
- 6.7.24 Imejl dwar konferenza Nazzjonali dwar it-Tindif li ser issir nhar il-Ħamis 21 ta' Novembru 2019.

- 6.7.25 Suggeriment mis-Sa Roseanne Apap minn Herbalife biex ittella' laqgħa nformattiva fuq x'wieħed għandu jiekol/saħħa/nutrition b'xejn għar-residenti. Din is-sessjoni kellha ssir nhar il-Ġimgħa 22 ta' Novembru 2019
- 6.7.26 Ċirkulari 20/2019 – Emendi fl-Allowances.
- 6.7.27 Ċirkulari – Donazzjoni għall-Istrina 2019. L-istrina organizzata mill-Malta Community Chest Fund ser tkun organizzata nhar il-Ħamis 26 ta' Diċembru 2019.
- 6.7.28 Notifika mill-Awtorita tal-Ippjanar - Malta Architecture and Spatial Planning Awards – Dan il-premju jservi biex jagħti rikonoxximent xieraq lill-proġetti li juru livell eċċellenti fil-kwalita tal-arkitettura u valur fid-disinn tal-ambjent mibni fil-lokalita.

## **6.8 Konsiderazzjoni u Approvazzjoni tal-Iskeda tal-Pagamenti**

- 6.8.1 Quddiem il-Kunsill tressqet l-iskeda ta' pagamenti biex ikunu approvati mill-Kunsill. L-iskeda kif ipprezentata giet aċċettata mill-Kunsill. Kopja ta' din l-iskeda qed tinhemeż mal-minuti.

## **6.9 Tmiem tal-Laqgħa u Data tas-Seduta li jmiss**

- 6.9.1 Il-laqgħa ntemmet fis-7.56pm. Il-Kunsilliera unanimament qablu li s-seduta li jmiss tal-Kunsill għandha ssir nhar it-Tnejn 16 ta' Diċembru fl-4.00pm.

Konfermati, illum 16 ta' Diċembru 2020

### **IFFIRMATA**

---

Hubert Saliba

Sindku

### **IFFIRMATA**

---

Marion Attard

Segretarju Eżekuttiv